

ہندوستان کی عربی شاعری میں عرب

تصورات و روایات

ڈاکٹر حامد علی خاں صاحب رامپوری

علامہ شبلی نے فارسی شاعری پر عربی شاعری کے اثرات کا ذکر کرتے ہوئے لکھا ہے :-
 ”فارسی شاعری میں اکثر تعلیمات عرب کی ہیں مثلاً عام طور سے لیلیٰ کا ذکر، اگر لیلیٰ کے علاوہ کسی
 کا ذکر آتا ہے، تو سلیمان، عذرا، وعد اور رباب کا نام آتا ہے اور یہ عرب کے ہی معشوق تھے۔ عاشقی
 کی انتہا مجنوں پر ہوتی ہے، جن حضرت یوسف پر ختم ہو جاتا ہے۔ اور زلیخا کا عشق مثل کی
 حیثیت رکھتا ہے۔ اہلئے نبی اسرائیل سے متعلق سیکڑوں قصے مثلاً آدم، بہشت، گندم،
 طوفانِ نوح، قربانی اسماعیل، تعمیر کعبہ، بت شکنی خلیل، صبرِ اویب، تختِ سلیمان، بلقیس، ۴۰
 ۴۰، یسینا، عصائے موسیٰ، وادیِ امین، شمعِ طور اور اعجازِ عیسیٰ وغیرہ فارسی میں رائج ہیں عقل و حکمت
 اور تدبیر و تدبیریں اسطو، اظاطون، سقراط اور بقراط وغیرہ کام میں آتے ہیں جو عربی کی راہ سے
 فارسی میں داخل ہوئے ہیں۔ مذہبی اعتقادات و خیالات کے متعلق جس قدر اصطلاحات اور
 تعلیمات ہیں، سب عربی سے ماخوذ ہیں، مثلاً شرابِ طور، حور، غلمان، چتر، کوثر، بہشت، آتش
 دوزخ، نامہِ عمل، محشر، صبحِ محشر، فرشتہ اور روح القدس وغیرہ پسیکڑوں مضامین کی بنیاد ہے بلکہ
 ہندوستانی شعراء نے بھی متذکرہ بالا اقسام کی تعلیمات کو اپنے کلام میں بلا تاویل استعمال کیا ہے

دہلی شریعہ ۳: ۱۱۰ و ۱۱۱

ہے لیکن غالب گمان یہ ہے کہ ان کا استعمال، عربی دانی کے باعث نہیں بلکہ فارسی زبان کے اثر و رسوخ اور فارسی ادبیات کے ملک گیر رواج نے اہل ہند کو ان سے آشنا کیا کیونکہ ہندوستانی شعراء نے اپنی عربی شاعری میں صرف تعلیمات کے استعمال پر بس نہیں کیا بلکہ عربی الفاظ کو ان معانی میں بھی استعمال کیا جو فارسی میں رائج تھے۔ اس کے علاوہ فارسی تراکیب و خیالات اور فارسی تشبیہات کو بھی کثرت سے برتا۔ اس امر کی وضاحت کے لیے چند اشعار ذیل میں درج کیے جاتے ہیں:-

یا لبس لانی افانین الرُّبٰی صدحا ما ذا تقول ہل المحبوب قد سحا (۱)
(اے ادنیٰ ٹیلوں کے درختوں کی شاخوں پر چپکے ڈالنے لیل! تو کیا کہہ رہا ہے؟ کیا مجھ کو بے محاشی لیل نامی پرندہ ایران میں ہوتا ہے، اسی لیے ایرانی شعرا کے کلام میں گل و لیل کا تذکرہ بکثرت ملتا ہے۔ ملک عرب کی مانند ہندوستان میں بھی لیل کا وجود نہیں، مگر محمد باقر آگاہ نے اس شعر میں لیل کو خالص فارسی زبان کے اثر کے تحت مخاطب بنایا جبکہ قدیم شعرائے ادب ایسے مواقع پر کبوتر سے مخاطب ہوا کرتے تھے۔

اذا جرح من اللوا حظ مد نفا ادر کن من رقص الذبیح لذاد^۲
رجب حسینائیں آنکھوں سے کسی خستہ حال عاشق کو مجرد کر دیتی ہیں تو مقتول کے رقص سے انھیں لذت ملتی ہے۔)
باقر آگاہ نے اس شعر میں 'رقص الذبیح' کہہ کر فارسی تلمیح 'رقص لیل' کو بیان کیا ہے حالانکہ عرب موسیقی میں میر سے 'رقص لیل' کا کوئی تصور ہی نہیں۔
بھکی خیالی فی جہاں فرد عہا طیر اقیاسی الہم فی الاقصا ص^۳

۱۔ دیوان غزلیات آگاہ (مخطوط)

۲۔ انجم السیر فی مدح خیر البریہ (مخطوط) ص ۱۰۰۔ ۳۔ ایضاً، ص ۱۲۷

۱۷۱ لٹوں میں چنسا ہوا میرا خیال اُس پرندے کے مشابہ ہے جو پنجبرے میں مقید ہو کر رہا

۔ (ہو)

یہاں آگاہ نے فارسی تخیل کو عربی الفاظ کے جامے میں ظاہر کیا ہے، جو براہ راست فارسی تخیل کی تقلید نہیں، تو ایسے شعرا کی پیروی ضرور ہے، جو عباسی دور میں ایرانی تہذیب و ثقافت کے اثر قبول کر چکے تھے۔

انما الحال مہینا منظور انما الحال مہینا منظور

دیہاں صرف حال پسندیدہ ہے اور یہاں قال متردک ہے۔

اس شعر میں حبیب اللہ نوشہری نے اصطلاح تصوف، حال و قال، ہی کو نہیں، منظور و کو بھی فارسی میں رائج معانی کے لحاظ سے استعمال کیا ہے۔

لولا ما نہ یقبل الصب ما لبست خدودہ حلتہ من حمرة الشفق

راگر معشوق کا مقصد قتل عاشق نہ ہوتا، تو اس کے رخسارے شفق کی سرخی کا لباس نہ پہنتے۔

لا غر دان قتل العشاق ناظرہ حکم سبا ہج الاساد بالحدق

راگر معشوق کی آنکھ نے عاشقوں کو قتل کر دیا تو حیرت کی بات نہیں کیونکہ وہ کالی کالی تیلیوں

فیروں کی رو میں اسیر کر چکے ہیں۔

ادھو اللہین بلگرامی کے ان دونوں شعروں میں فارسی تخیل کی ترجمانی ہے۔ معشوق کا اپنی نگہ

فیروں کو رام کر لینا عربی ادب میں نہیں پایا جاتا۔ نیز ان دونوں شعروں میں عرب مزاج کے برخلاف

معشوق کو مذکر بتایا گیا ہے۔

لہا قامتہ مثل سر و تمیل ید اہ کا غصانہ بالصبا

۱۷۲ الانصاف فی بیان طرق النجاة ص ۹

۱۷۳ حدیقة الافراح لازاحة الاتراح ص ۲۲۲۔ ۱۷۴ ایضاً ص ۲۳۷

محبوبہ سرو قامت ہے۔ بارمباکی وجہ سے سرو کی ٹہنیوں کی انداز کے ہاتھ لچکتے ہیں۔
قاضی نجم الدین کا کوئی نے محبوبہ کے قد و قامت کو 'سرو' سے تشبیہ دی ہے۔ یہ تشبیہ فارسی
زبان میں بالاصل اور اردو زبان میں فارسی شاعری کے اثرات کے تحت مستعمل ہے۔ چونکہ 'سرو'،
سرزمین عرب کا درخت ہی نہیں، اس لیے جاہلی عربی ادب اس تشبیہ سے ناواقف ہے۔

مریض العشق مفتون و مجنون سکوت عین، والقلب محزون لے

ربما عشق مسخو اور دیوانہ ہے۔ اس کی آنکھ سے آنسو رواں ہیں اور دل غمگین ہے۔

بلاء العشق یا امی بلا ۲ دآلاف المصائب فیہ مشحون

اے ماں! عشق کی آزمائش ہی اصل آزمائش ہے۔ عشق میں ہزاروں مشکلات سمیٹی ہوئی ہیں۔

اگرچہ "مریض عشق، مفتون، مجنون" عربی نژاد الفاظ ہیں جو فارسی لغت میں بھی مفہوم کی تدریس
تبدیلی کے ساتھ رائج ہیں، لیکن شاہ نیاز احمد بریلویؒ نے "مریض عشق، مفتون، مجنون" کو فارسی زبان کے
رائج معانی میں استعمال کیا ہے اور "مریض عشق، بلاء عشق" الفاظ کی ترکیب فارسی زبان کی ہی اختیار کی ہے۔

دلشہا اصل نکل ہمتہ و چہتا زرداد حمتہ مقرب لے

مستوثقہ کی پریشان زلفیں ہر رنج و غم کی جڑ ہیں اور اس کا جوڑا بچھو کے ڈنک سے بڑھ کر ہے۔

فیض احمد یاروینی نے فانی تجلیل کے اظہار کے علاوہ بچھو کے ڈنک، کا استعمال بھی فارسی

مثل کے مطابق کیا ہے اور اس طرح یہاں صرف عربی زبان کے الفاظ کا ہی اختیار و انتخاب ہے۔

بل بلال بسید قربان و مثال لفظ ظنار لے

بلکہ وہ بکرید کے ہینے کا پہلی رات کا چاند، اور یا شوخ و پرناز آنکھ کا گوشہ ہے۔

مفتی امرا اللہ کے اس شعر کے مصرعہ اول میں 'عید قربان' فارسی ترکیب ہے۔ عربی میں اس عید

کو 'عید الاضحیٰ' یا 'عید الاضحیہ' کہا جاتا ہے۔ لغت عرب میں 'قربان' بمعنی قربانی نہیں آتا۔ اسی طرح

مطلع دیوان نیاز ۵۸ ۵۷ ۵۶ ۵۵ ۵۴ ۵۳ ۵۲ ۵۱ ۵۰ ۴۹ ۴۸ ۴۷ ۴۶ ۴۵ ۴۴ ۴۳ ۴۲ ۴۱ ۴۰ ۳۹ ۳۸ ۳۷ ۳۶ ۳۵ ۳۴ ۳۳ ۳۲ ۳۱ ۳۰ ۲۹ ۲۸ ۲۷ ۲۶ ۲۵ ۲۴ ۲۳ ۲۲ ۲۱ ۲۰ ۱۹ ۱۸ ۱۷ ۱۶ ۱۵ ۱۴ ۱۳ ۱۲ ۱۱ ۱۰ ۹ ۸ ۷ ۶ ۵ ۴ ۳ ۲ ۱

شاعر نے مصرعہ دوم میں غیر عربی تشبیہ ذکر کی ہے۔

بلیٹ بامرد حسن ملیح نیا اسفا علی قلبی الجسریح لہ

(میں ایک خوبصورت اور ملیح امرد کے عشق میں مبتلا ہو چکا ہوں، پس میرے زخم خوردہ قلم پر افسوس ہے۔)

محمد سعید حسرت نے 'امرد حسن ملیح' اور 'قلب جریح'، فارسی ترکیب و خیال کے تحت استعمال کیا ہے۔

نقطۂ الخال فوق ہسمہ کسو ایدیز تین مین الدیک لہ

محبوب کے منہ پر تلی کا نقطہ اس سیاہی جیسا ہے جو مرغی کی آنکھ کو مزین بناتی ہے۔
اس شعر میں محمد سعید حسرت کی تحریر کردہ تشبیہ جستجو کے باوجود عربی ادب میں دستیاب نہیں ہو سکی۔

دیوم الوصل غائب عن فراشی کقرن غائب عن راس الحمار لک

محبوبہ بروز وصل میرے بستر سے اس طرح غائب ہو گئی جس طرح گدھے کے سر سے سینگ غائب ہوا ہے۔

احمد حسین مبارک پوری نے ہندی مثل دگدھے کے سر سے سینگ غائب ہونا، کو اس شے میں جگہ دی ہے۔

ہندوستانی شعراء نے قرآن، حدیث اور اشعار عرب کے اقتباسات اپنے کلام کو موقر اور پر شکوہ بنانے کے لیے استعمال کیے، عربی امثال کو نظم کیا اور شعر لے کر عرب کے مشہور اشعار کے مضامین کو اپنے اشعار میں باندھا۔ بطور نمونہ ذیل میں چند اشعار پیش کیے جاتے ہیں:-

لہ دیوان تمطاس البلاغہ ص ۶۲ لہ ایضاً ص ۱۰۱

لہ دیوان احمد ص ۲۰

اعطاه رب الوریٰ تو سہ ذرادرہ بسطۃ فی العلم والجمہ
مخلوق کے رب نے اسے کشادگی و فراخی سے نوازا اور اس کو جمیم بنایا اور اس کے علم میں خوب
(اضافہ فرمایا۔)

قلت: اہل اہل جلت عنایتہ بہا تیسری نور علی نور
میں نے اس محبوب کو خوش آمدید کہا جس کی ہر بانی مجھ پر عظیم ہے، اس سے مجھے انتہائی روشنی
پر روشنی میسر آئی ہے۔

نہد یوسف بلگرامی نے کلام ربانی ”ذرادرہ بسطۃ فی العلم والجمہ“ کو پہلے شعر کا مصرعہ
دوم بنایا ہے۔ اور دوسرے شعر کے مصرعہ ثانی میں قرآن کریم کے اقتباس اور مشہور مثل ”نور علی نور“
کو تحریر کیا ہے۔

وعدت من نماہا متعجباً، لایدخلن الجنة التام لہ
مجھے تو عجب سے جہنمی کھانے والے پر تعجب ہے (جبکہ صحیح حدیث میں ہے کہ چنل خور جنت میں ہرگز
داخل نہیں ہوگا۔)

سید طفیل محمد بلگرامی نے اس شعر کا مصرعہ دوم مشہور حدیث ”لایدخلن الجنة التام“ کو قرار دیا۔
خطبت عند رابعہ الشیب فاعتقدوا والعذر عند کرام الناس مقبول لہ
بڑھاپے کے بغیر نے ایک کنواری کو شادی کا پیغام دیا، گو گوتم مجھے معذور سمجھو شرفاً عند کو شرف قبول بخشیں
محمد یونس کے اس شعر میں مصرعہ ثانی کعب بن زہیر کے قصیدہ بردہ کے حسب ذیل شعر کا دوسرا مصرعہ ہے:-
قد جئت عند رسول اللہ مستزراً والعذر عند کرام الناس مقبول
میں رسول اللہ کے پاس معذرت خواہ بن کر حاضر ہوا، اور عذر شرفا کے نزدیک قابل قبول ہو کر آتا ہوں
ما قال قائلہم یوما لواحدهم لو كنت من مازن لم تستج ابی لہ

لے سہ المرجان ص ۱۰۱۔ لے ابیضا ص ۱۵۳۔ لے ابیضا ص ۲۰۹

لے ثقافت الہند جلد اول عدد سوم ص ۵

اُن کے کسی کہنے والے نے ایک دن بھی اپنے کسی شخص سے نہیں کہا کہ اگر میں بنو مازن سے ہوتا تو اعدا میرے ادٹ نہ لے جاتے۔)

قاضی عبدالمتقدّر شرعی نے اپنے شعر کا مصرعہ ثانی ”لو كنت من مازن لم تستعج ابی“ قریط بن احف عوب شاعر کے مصرعہ اول کو قرار دیا ہے۔ قریط کا شریہ ہے:-

لو كنت من مازن لم تستعج ابی بنو اللقیطہ من دھل ابن شیبانا
راگر میں بنو مازن کا فرد ہوتا تو ذہل ابن شیبان قبیلے کے بنو لقیطہ میرے ادٹ نہ لوٹ لے جاتے۔)

فلمتہا، فاجا متنی بلا مہسل لی اسوۃ بانخطاط الثمن عن زحل
(میں نے محبوبہ کو ملامت کی، تو اس نے بلا درنگ جواب دیا کہ برج زحل سے آفتاب کے نیچے آجانے میں میرے لیے اسوہ ہے۔)

محمد مومن کے اس شعر کا دوسرا مصرعہ طرانی کے حسب ذیل شعر کا مصرعہ ثانی ہے:-
وان علانی من دونی فلا عجب لی اسوۃ بانخطاط الثمن عن زحل
راگر مجھ سے ادنیٰ لوگ مجھ سے فائق ہو گئے تو تعجب نہیں کرنا چاہیے کیونکہ برج زحل سے آفتاب کے نازل ہونے میں میرے لیے اسوہ ہے۔)

لا تعجبوا، ان ملاکتب الذین مضوا فان فی الخمر معنی لیس فی العنب
راگر سابق مصنفین کی کتابیں بلند مقام حاصل کر چکیں تو آپ حضرات کو استعجاب کی ضرورت نہیں کیونکہ شراب میں وہ خصوصیت ہوتی ہے جو انگور میں نہیں ہوتی۔)

لہ بحۃ المرجان ص ۲۵۱

لہ اسیرۃ الحمدیہ والطریقۃ الاحمدیہ ص ۴

علی عباس چریا کوٹی نے ابوالطیب متنی کے حسب ذیل شعر کے دوسرے مصرعے کو اپنے شعر کا بھی دوسرا مصرعہ بنایا ہے :-

وان تکلن تغلب الغلباء عنقریب
فان فی الحزم معنی لیس فی العذب
راگرچہ مدوح کی اصل قبیلہ بنی تغلب ہے مگر شراب میں وہ خصوصیت ہوتی ہے جو انگور میں نہیں۔

الم تر ان المال غایہ و رائج، وان النبی و ما تفتح الطوائج لہ
دیکھا تجھے معلوم نہیں کہ مال شب و روز آیا جایا کرتا ہے اور بے شک تو نگری اُن اشیاء میں سے ہے جس کو حوادث روزگار ہلاک کر دیتے ہیں۔

فیض الحسن سہارن پوری نے اس شعر میں حاتم طائی اور ضراب بن نہشل کے شعروں کے اقتباسات درج کیے ہیں۔ عرب شاعروں کے دونوں شعر ترتیب وار ملاحظہ ہوں :-
امادی ان المال غایہ و رائج، دیتی من المال الاحادیث والذکر
راے ادوی! مال آنے جانے والی چیز ہے، اُسے قرار نہیں، اور مال کے صرف تھے اور یاد ہی باقی رہ جاتی ہے۔

لبیکہ زید ضارح مضمونہ و مختبط، ما تلیح الطوائج۔
ریزید کو وہ کمزور و عاشق شخص روئے جو اپنے دشمن سے انتقام نہیں لے سکتا۔ نیز وہ سائل جس کو حوادث زمانہ نے فنا سے قریب کر دیا ہو۔

اذا جئتم، الفیتہ متبعا
یہ بشر فی المجدوی بوجہ مقسم
جب تو مدوح کے پاس آئے گا تو اُسے مسکراتا پائے گا وہ خندہ پیشانی سے عطیہ دے کر سرور نظر آتا ہو،
فیصل بن جلال کا پوری کے اس مدحیہ شعر کا مضمون زہیر بن ابی سلمیٰ زنی کے مدحیہ قصیدے کے

وہی ذیل شعر سے ماخوذ ہے۔ یہ قصیدہ ہرم بن سنان کی مدح میں لکھا گیا تھا :-
 تراه اذا ماجت متہلاً کانک تعطیہ الذی انت سائک
 رجب تو ممدوح کے پاس آئے گا تو اس کو ہنستا پائے گا گو یا کہ تو اُسے وہ چیز عطا کر رہا ہے جس کا
 تو خود سائل ہے۔

فذاک فی الصدق مرآۃ بلا صدار صان الالہ صدوقا فی حکایتہ ۱۵
 رمدوح صداقت میں بے رنگ کا آئینہ ہے۔ خدا اپنی بات میں سچے مرد کی حفاظت فرمائے!
 محمد یوسف بلگرامی کا بیشتر معری کے اس شعر سے اخذ کیا گیا ہے :-
 دکلک المرآۃ یصدق فی الذی تخلی وانت الہارم المصقول
 دتیرا کلام آئینہ ہے، جو کچھ بھی تو بیان کرتا ہے اس میں تیرا کلام صادق ہے اور تو صیقل شدہ
 تلوار ہے۔

صالت علی مصائب لو انہا صالت علی الافلاک صرن ارضیا ۱۶
 (ایسے کثیر مصائب نے میرے اوپر حملہ کیا کہ وہ آسمانوں پر حملہ آور ہوتیں، تو وہ سب زمین بن جاتے۔)
 احمد نوری میاں کا یہ شعر اپنے مضمون کے اعتبار سے بھی رسول صلعم کے مرنے کے حسب ذیل
 شعر سے ماخوذ ہے اور بحر وزن کی یکسانیت کے علاوہ صرف تین الفاظ ”صالت، افلاک، ارضی“
 کو بدل کر رکھ دیا گیا ہے۔ یہ شعر حضرت فاطمہ رضی اللہ عنہا کی طرف منسوب ہے۔

صبت علی مصائب لو انہا صبت علی الایام صرن لیا لیا
 رجب پر ایسی مصیبتیں پڑی ہیں کہ اگر وہ دنوں کے نصیب میں آتیں تو وہ رات بن جاتے۔
 لا تفرزانت بال دنیا فان بہا من عز برہ، فکن منہا علی دحل ۱۷

۱۵ بحۃ المرجان ص ۱۵۲

۱۶ تخلیق نوری ص ۵

۱۷ ثقافت الہند جلد اول عدد سوم ص ۵

تو دنیا سے دھوکا نہ کھا کیونکہ دنیا میں غالب ہی مالِ غنیمت کا حامل کرنے والا ہو کرتا ہے، اس لیے دنیا سے خائف رہ۔

قاضی عبدالقادر شریکی نے اس شعر میں ”من عرب بر“ (یعنی جو غالب ہوا، اس نے مالِ غنیمت کو اخذ کیا، عربی مثل کو استعمال کیا ہے۔

در افضائل اجدی من عصا کسرت در انشائل اعلیٰ من جنی العسل لہ
رسولِ صلعم کی خوبیاں مکسور لاکھی سے زیادہ منفعت بخش ہیں، اور آپ کے خصائل چنے ہوئے
نہم سے زیادہ شیریں ہیں۔

عبدالقادر شریکی نے اس شعر میں ”اجدی من العصا الکسیرۃ“ (یعنی ٹوٹی ہوئی لاکھی سے
زیادہ مفید) کو استعمال کیا ہے۔ اہل عرب میں لاکھی بیکار بننے نہ تھی بلکہ اُسے بہارا لینے، بکریوں
کے لیے چتے توڑنے اور دوسرے مفید کاموں کی انجام دہی میں کام میں لاتے تھے مگر لاکھی کے
ٹوٹنے کے بعد اس کی افادیت میں مزید اضافہ ہو جاتا ہے۔ مختلف اقسام کی کھوئیاں اور مچھلی
دیگرہ دسیوں چیزیں اُس سے بنائی جاتی تھیں۔

عربوں، ایرانیوں اور ہندوستانیوں میں ننگون اور بدنگونی میں کہیں اتفاق ہے اور کہیں
اختلاف۔ اہل عرب کوٹے کی طرح خرگوش کو بدنگونی کا باعث قرار دیتے تھے کیونکہ خرگوش کے
ہاتھوں کا چھوٹا ہونا اس کے مقصود کے حاصل ہونے میں حارج بنتا ہے اور ان کو دراز کرنا
سودمند نہیں۔ اہل ہند جلد امور میں ایک بار چھینک آنا فالِ بد اور دوبار چھینک آنا فالِ نیک
خیال کرتے ہیں۔ ہندوستانی باشندے اور اہل فارس دونوں کوٹے کو اجاب سے ملاقات
اور وصلِ حبیب کا سبب مانتے ہیں۔ ہندوستان میں آنکھ کا پھر کنا نیک ننگون قرار دیا جاتا ہے

ہندی میں سُرخاب کے جوڑے کا عشق مثل کی حیثیت رکھتا ہے، اور ہندی ادب میں بھونرے کو نیلوفر پھول کا عاشق تسلیم کیا جاتا ہے۔ عشق تک پیام و سلام کی خدمت ہندی میں کوتے سے متعلق ہے، البتہ فارسی میں یہ کام کبوتر اور بادوسیم سے بھی لیتے ہیں۔

ہندوستان کے عربی گوشترا نے ہندی ادب میں متعل احمد و تغاؤلی کو اپنی شاعری میں جگہ نہیں دی۔ اُن کے کلام میں عربوں کے تصورات و مزعمومات کے خلاف صرف کوتے کو وصل و ملاقات کا ذریعہ سمجھا معلوم ہوتا ہے لیکن یہ تصور ایران اور ہندوستان دونوں میں مشترک ہے، اُن غالب خیال یہی ہے کہ فارسی اثر کے ماتحت ہندوستانیوں میں یہ خیال عام ہوا۔ آزاد بلگرامی کے علاوہ دیگر ہندوستانی شعراء نے بھی کوتے کو نیک تنگونی کے طور پر ذکر کیا ہے۔ باقر آگاہ کا یہ مصرع ملاحظہ ہو:-

اِنِّیْ مُنِیْتُ بِصَحْبَةِ الْغُرَبَانِ
(میں کووں کی صحبت اور ہمدی کا بڑا آرزو مند ہوں)

۱۔ شعر البیہم ۴: ۱۸۳

۲۔ عرب شعراء میں صرف ابوالشبیخ شاعر ابی گزرا ہے کہ جس نے اپنے اسلاف کی مخالفت کرتے ہوئے کوتے کی جگہ اونٹ کو جدائی کا سبب قرار دیا ہے، چنانچہ اس کے یہ دو شعر ملاحظہ ہوں:-

ما فِرَقَ الْاِجَابَ بَعْدَ اَنْتَ اِلَّا الْاَبْلَ وَاَنْتَ سَیْمُوْنَ غُرَابِیْنِ لِمَا جَهِلَا

(خدا کے حکم کے بعد صرف اونٹ ہی اجاب میں تفریق و جدائی کا باعث بنا حالانکہ لوگ اپنی جہالت کے باعث کوتے کو جدائی کا سبب قرار دیکر اُسے ملامت کرتے ہیں)

وَمَا عَلٰی ظَهْرِ غُرَابِیْنِ اَبِیْنِ تَطْوٰی الرَّحْلِ وَلَا اِذَا صَاحَ غُرَابِیْنِ اَلِدِیَارِ حَتُّوَا

رکھی بھی ایسا نہیں ہوتا کہ کوئے کی پشت پر رخت سفر باندھا جائے اور نہ کبھی یہ ہوا کہ جب کسی کوتے نے کسی دیار میں کانیں کانیں کی ہر تودہ کے لوگ روانہ ہو گئے ہوں (راشد و الشرا ۱: ۳۲۷)

ہندوستانی شعرا نے اپنی فارس کا اتباع کرتے ہوئے کبوتر اور باد نسیم سے پیام و سلام کا کام لیا ہے۔ ذیل میں چند اشعار بطور مثال درج ہیں۔
شیخ علی حزیں

فن انبی حام الا یک فی طرب قد اقتدی بز فیری واقفی رتلی^۱
دمیری آہ وزاری سے جھاڑی کا کبوتر مسرور ہے۔ اس نے ہچکیاں لینے میں میری پردی کی اور عمدہ
گھنگو میں میرا اتباع کیا۔

وزیر علی سندیلوی

ہل اعلت، یا حام الا یک تدری ہدیرک موجب قلبی و صدری^۲
جھاڑی کے کبوتر اکیا تجھے علم ہے کہ تیری غطرغوں میرے دل اور سینے میں درد پیدا کر سوا لی ہے۔
اذکر ان تنوح لفرط حزن علی الاعضان فی الانجار تدری
میں تیرے علم کے لیے یاد دلانا چاہتا ہوں کہ تو درختوں کی ٹہنیوں پر فوہ کناں ہوتا ہے۔
ویردنی بذالک کل ہم وکرب ثم ضجراتی ضجیر
اور مجھے اس سے ہر طرح کا رنج و الم اور بقیاری پیش آجاتی ہے، کیسی کچھ بقیاری! (۱)
غنی نقی رضوی

نسیم الصبح بلغہ سلاما الی العلامة انجر المتین^۳
(اے نسیم صبح! نیک اور بلند پایہ عالم و فاضل کو میرا سلام پہنچا دے۔)
سید احمد حسن عرشی قزوینی
نسیم الصبح دانی سحیر اسطیبا نقلت لہ اہلا و سہلا و مرحبا^۴

۱۔ حدیقۃ الافراح ص ۲۳۶ ۲۔ دیوان وزیر (مخطوط) ورق ۵۹ و ۶۰

۳۔ نجوم السام ص ۳۹۲ ۴۔ مآذ صدیقی ۱: ۸۰

صبح دم پاکیزہ باد نسیم اچانک چلنے لگی، تو میں نے اُسے خوش آمدید اور مر جا کہا۔

نہدیک یا نعم الصبا خیر مقدم فکل حمام عین اقبلت رحبا

راہی باد صبا! میں تجھ پر قربان، جم جم آ۔ جب تو چلتی ہے تو ہر کبوتر خوش آمدید کہتا ہے۔

تھا کی لک الاغصان بالوجد راقصا تضامی لک الاطیار بالسمع مطرا

درد خستوں کی ٹہنیاں مستی میں، اچتی ہیں، تو تیری نقل کرنے لگتی ہیں اور پرندے مطر بانہ انداز سے چھپاتے ہیں تو تیری طرح گاتے معلوم ہوتے ہیں۔

تفغ فی الاشجار روحا تمیلہا فیا لک ما از لک صنعا و اعجا

درد و زخموں میں ایسی روح بھونکتی ہے کہ وہ جھونے لگتے ہیں۔ حیرت ہے کہ تیرا کام کیسا سرسبز و تعجب انگیز ہے۔

ہل جنت من تلک الربی برسالۃ فان الصبا نعم الرسول لمن صبا

رکھا تو اُن ٹیلوں کی طرف سے کوئی پیغام لائی ہے کیونکہ عاشق کے لیے باد صبا بہترین پیغامبر ہے۔

الا یا نسیم الروض، بلغ عسیتی الی من حیا تی عنده و منیتی لہ

سرسبز باغ کی نسیم! میرا سلام اُس تک پہنچا دے کہ جس کے قبضے میں میری زندگی اور موت ہے۔

عربی ادب سے معمولی واقفیت رکھنے والا بھی یہ بخوبی جانتا ہے کہ عربوں کے کلام میں سیف

ہندی، کی بہت زیادہ تعریف و توصیف کی گئی ہے۔ ہندوستانی شہزاد نے بھی اپنے کلام میں

ہندی تلوار کا بکثرت ذکر کیا ہے، مگر یقین کے ساتھ کہا جاسکتا ہے کہ ہندی ادب یا ہندوستانی

ہونے کی وجہ سے سیف ہندی نے ان کی محفل میں جگہ نہیں پائی، بلکہ یہ عربوں کی پروردی تھی۔

لے مآثر صدق ۱: ۸۲

LOVE &
TRUTH

پیسٹے وادرک کاچورن رجسٹرڈ

جس ریاح۔ گیسینز اور ہارمنڈ کے لیے مفید ہے۔ جگر و معدہ کا فعل درست کر کے آنتوں کو طاقتور بنانے والا خوش ذائقہ چورن۔ قیمت فی شیشی ایک روپیہ چار آنے ملاوہ محصول ڈاک۔

تیار کردہ: خواجہ پروڈکٹس رجسٹرڈ۔ دامپور۔ یوپی
دہلی میں ملے کا پتہ: ماڈرن جام ہاؤس جات مسجد۔ دہلی۔